

# आरसीए चुनाव : पराक्रम सिंह व डीडी कुमावत ने अध्यक्ष और बृजकिशोर ने सचिव पद से वापस लिया नामांकन

// धनंजय सिंह, आशीष तिवाड़ी, मोहित यादव ने नहीं छोड़ा मैदान //



**जाकिर हुसैन**  
जयपुर, 28 सितंबर। आरसीए चुनाव अपने रोमांच चरण पर पहुंच चुका है। आज राजस्थान क्रिकेट एसोसिएशन के चुनाव में पूर्व नेता प्रतिपक्ष राजेंद्र राठौड़ के बेटे पराक्रम सिंह ने सोमवार को अपने गुट के साथ नामांकन वापस ले लिया। शिक्षा मंत्री मदन दिलावर के बेटे पवन दिलावर भी

उपाध्यक्ष पद से नाम वापस लिया। पराक्रम सिंह ने कहा मैंने किसी दबाव में नाम वापस नहीं लिया है। पराक्रम आरसीए अध्यक्ष पद के दावेदार थे। उन्होंने चुनाव लड़ने के दौरान 32 वोटों का समर्थन होने का दावा भी किया था।

पराक्रम ने बृजकिशोर उपाध्याय को समर्थन दिया है। वहीं चिकित्सा मंत्री गजेंद्र सिंह खींवसर

के बेटे धनंजय सिंह (अध्यक्ष पद पर), सांसद घनश्याम तिवाड़ी के बेटे आशीष तिवाड़ी (कोषाध्यक्ष पद पर) और भाजपा विधायक जसवंत यादव के बेटे मोहित यादव (सचिव और उपाध्यक्ष पद पर) ने अब तक नामांकन वापस नहीं लिया है। ऐसे में एक तरफ जहां कुछ उम्मीदवारों के हटने से चुनावी समीकरण बदल रहे हैं। वहीं दूसरी ओर कुछ दावेदार अब भी मुकाबले में बने हुए हैं।

### अध्यक्ष से लेकर संयुक्त सचिव पद तक नाम वापस

आरसीए चुनाव में पराक्रम सिंह के गुट के कार्यकारी सदस्य पद के लिए मैदान में उतरे धर्मवीर शेखावत ने अभी अपना नाम वापस नहीं लिया है। ऐसे में एक तरफ जहां कुछ उम्मीदवारों के हटने से चुनावी समीकरण बदल रहे हैं। वहीं दूसरी ओर कुछ दावेदार अब भी मुकाबले में बने हुए हैं।

### मंत्रियों व नेताओं के बेटों पर टिकी नजरें

आरसीए चुनाव में अब सबसे ज्यादा चर्चा चिकित्सा मंत्री गजेंद्र सिंह खींवसर के बेटे धनंजय सिंह, सांसद घनश्याम तिवाड़ी के बेटे आशीष तिवाड़ी और भाजपा विधायक जसवंत यादव के बेटे मोहित यादव को लेकर है। उन्होंने अब तक अपना नामांकन वापस नहीं लिया है। आरसीए में दिसंबर 2022 में पूर्व सीएम अशोक गहलोत के बेटे वैभव गहलोत निर्विरोध अध्यक्ष बने थे। इसके बाद फरवरी 2024 में इस्तीफा दिया था।

## जयपुर में रचेगा इतिहास, ऑल इंडिया सब जूनियर रैंकिंग बैडमिंटन



जयपुर, 28 सितंबर। राजस्थान बैडमिंटन संघ व आयोजन सचिव के.के. शर्मा ने बताया कि गुलाबीनगर में 1 से 9 अक्टूबर तक होने वाली योनेक्स सनराईज ऑल इंडिया सब जूनियर रैंकिंग बैडमिंटन प्रतियोगिता में इतिहास बनेगा। यह पहला मौका जब टूर्नामेंट में महिलाएं ही सभी मैचों में अम्पायरिंग करेंगी। अब तक हुये टूर्नामेंटों में पुरुष और महिलाएं मिलकर अम्पायरिंग की भूमिका निभाते रहे हैं। भारतीय बैडमिंटन संघ ने



**अध्यक्ष बनना चाहता था : पराक्रम सिंह**  
पराक्रम सिंह ने कहा जब मैंने चुनाव लड़ने का फैसला किया था, तब मेरे पास 32 वोटों का समर्थन था। संख्या बल के लिहाज से मेरा गुट मजबूत स्थिति में था। मैं खुद आरसीए का अध्यक्ष बनना चाहता था। मेरे साथियों ने भी अलग-अलग पदों के लिए नामांकन दाखिल किए थे। सरकार के स्तर पर अलग फैसला हुआ। सरकार ने बृजकिशोर उपाध्याय को अध्यक्ष बनाने और उनके साथियों को छह सदस्यीय कार्यकारिणी में जगह देने का निर्णय लिया। इसके बाद मैंने सरकार के फैसले का समर्थन करते हुए अपने गुट के साथ नामांकन वापस लेने का निर्णय किया।

पराक्रम सिंह ने कहा मेरे संस्कार मुझे पार्टी के खिलाफ जाने का फैसला करने की अनुमति नहीं देते इसलिए मैंने बृजकिशोर उपाध्याय के नेतृत्व में नाम वापस लेने का निर्णय किया। मुझे उम्मीद ही नहीं, बल्कि पूरा विश्वास है कि बृजकिशोर उपाध्याय आरसीए के लिए अच्छा काम करेंगे। हमने आज उस फैसले का सम्मान करते हुए अपना फॉर्म वापस ले लिया है। जिस दिन मैंने अपना नॉमिनेशन फाइल किया था, उससे पहले पार्टी का फैसला हो गया था। हमने उसी दिन उस फैसले को मान लिया था। मैंने

प्रेसिडेंट को सपोर्ट किया था। ऐसा हर चुनाव में होता ही है कि एक डमी कैडिडेट ज़रूर चुना जाता है। भगवान न करे, अगर हमारे मेन कैडिडेट का फॉर्म रिजेक्ट हो जाए, तो ऐसा न हो कि हमारा प्रिजेंटेशन वहां न रहे। जैसे मैंने प्रेसिडेंट पर एक डमी चुना था। बृज किशोर ने सचिव पर एक डमी चुना था। हम सबने ऐसा फॉर्म बनाया था। हमारी पार्टी में, फैसला मेरिट के आधार पर होता है। कोई पिक एंड चूज नहीं होता। कोई यह नहीं देखता कि वह किस परिवार से है या नहीं। और पार्टी ने जो भी पैनल बनाया है, मेरा मानना है कि वह सेल्फ-सर्विंग पैनल है। मनोज शर्मा हमारे वाइस प्रेसिडेंट थे। यह हमारा ओरिजिनल छह लोगों का पैनल था।मेरा मानना है कि बृज किशोर जिस दिन से मैंने क्रिकेट में पहला कदम रखा, उस दिन से, उन्होंने एक भाई की तरह हर कदम पर मेरा साथ दिया है। मेरा मानना है कि आज बृज किशोर हेड बन रहे हैं तो एक तरह से मेरे भाई लीडर बन रहे हैं।

**इलेक्शन लड़ने के लिए एलिजबल कैडिडेट्स की फाइनल लिस्ट**  
इलेक्शन ऑफिसर (पी.एस. हाडा) (रिटायर्ड. आरएचजेएस) असिस्टेंट इलेक्टोरल ऑफिसर, ए.के. पांडे, (रिटायर्ड. आईएसएस), ने बताया इलेक्शन लड़ने के लिए एलिजिबल कैडिडेट्स की फाइनल लिस्ट :  
**प्रेसिडेंट कैडिडेट के नाम :** धनंजय सिंह खिमसर, बृज किशोर उपाध्याय  
**वाइस प्रेसिडेंट कैडिडेट के नाम :** मोहित



**आरसीए एजीएम व चुनाव आज**  
चुनाव अधिकारी ए.के. पांडे ने बताया, आरसीए चुनाव में 18 नामांकन वापस, अब 12 उम्मीदवार मैदान में, सभी 6 पदों पर आमने-सामने मुकाबला, कुल 30 नामांकन प्राप्त हुए थे, आरसीए के 6 पदों पर दो-दो उम्मीदवार आमने-सामने, मंगलवार सुबह 11 बजे एजीएम होगी, फिर होंगे चुनाव, मंगलवार सुबह 11:30 बजे से 1:30 बजे तक होगा मतदान, मतदान के बाद दोपहर करीब 1:30 बजे के बाद मतगणना और परिणाम घोषित होगा।

यादव, रतन सिंह शेखावत  
**सेक्रेटरी कैडिडेट के नाम :** मोहित यादव, पंकिश कुमार जैन  
**जॉइंट सेक्रेटरी कैडिडेट के नाम :** विनोद सहायण, राजेश सारस्वत  
**ट्रेजरर कैडिडेट के नाम :** आशीष तिवारी, विष्णु प्रकाश अग्रवाल  
**एग्जीक्यूटिव मेंबर कैडिडेट के नाम :** अरिष्ठ सिंघवी, धर्मवीर सिंह शेखावत

### आरसीए चुनाव अधिकारी भ्रष्ट : दीनदयाल



जयपुर। आरसीए एडहॉक कमेटी के पूर्व कन्वीनर दीनदयाल कुमावत ने अध्यक्ष पद से नामांकन पत्र वापस ले लिया है। कुमावत ने कहा- चुनाव अधिकारी पूरी तरह से गड़बड़ी कर रहे हैं। जिन जिलों को एनुअल जनरल बांडी (एजीएम) की मीटिंग ने सस्पेंड कर दिया। उन्हें वोटिंग राइट दिया गया है, जो पूरी तरह नियमों के विपरीत है। इस मामले को लेकर मैं सुप्रीम कोर्ट तक कानूनी लड़ाई लड़ूंगा। इस चुनाव को रद्द करवा कर ही दम लूंगा, क्योंकि यह चुनाव नियमों के विपरीत लोकतंत्र के खिलाफ है।

### जिला क्रिकेट संघ की याचिकाओं पर सुनवाई से इंकार

जयपुर, 28 सितंबर। राजस्थान हाईकोर्ट ने आरसीए चुनाव में तीन जिलों को मताधिकार दिए जाने सहित दो मुद्दों पर दायर याचिकाओं पर सुनवाई से इनकार कर दिया है। इन याचिकाओं की सुनवाई अब दूसरी एकलपीठ करेगी। जस्टिस आनंद शर्मा की एकलपीठ ने यह आदेश सवाई माधोपुर जिला क्रिकेट संघ के डीडी कुमावत व दौसा जिला क्रिकेट संघ की याचिकाओं पर दिए। डीडी कुमावत की ओर से अधिवक्ता सुनील समदडिया ने अदालत को बताया कि आरसीए की एजीएम की बैठक में खैरथल-तिजारा, डीडवना-कुचामन और बालोतरा जिलों की कार्यकारिणी को सस्पेंड कर दिया था। इसके बावजूद इन्हें आरसीए चुनाव में मताधिकार दिया गया है। इसलिए इनके मताधिकार पर रोक लगाई जाए। वहीं दौसा जिला क्रिकेट संघ की ओर से अधिवक्ता पुनीत सिंघवी ने कहा कि संघ के सचिव प्रदीप नागर को वोट डालने का अधिकार दिया जाए। दोनों याचिकाओं पर सुनवाई से इनकार करते हुए अदालत ने इनकी सुनवाई के लिए दूसरी एकलपीठ गठित करने को कहा है। गौरतलब है कि हाईकोर्ट की दखल के बाद अब राजस्थान क्रिकेट एसोसिएशन के चुनाव मंगलवार को होने जा रहे हैं।

### एशियन खेल में पारुल चौधरी को मिला दूसरा पदक, 5000 मीटर दौड़ में जीता कांस्य

नागोया, 28 सितंबर। भारत की लंबी दूरी की धाविका पारुल चौधरी ने सोमवार को एशियन खेल-2026 में महिलाओं की 5000 मीटर दौड़ में कांस्य पदक जीत लिया। पारुल ने फाइनल में 15 मिनट 14.61 सेकंड का समय निकालकर पोलियम पर जगह बनाई। यह मौजूदा एशियन खेल में उनका दूसरा पदक है। पारुल के लगातार दो एशियन खेल में पदक जीतने से भारत की एथलेटिक्स टीम के अभियान को भी मजबूती मिली है। उन्होंने एक ही प्रतियोगिता में अलग-अलग लंबी दूरी की स्पर्धाओं में लगातार अच्छा प्रदर्शन करते हुए अपनी बहुमुखी प्रतिभा का प्रदर्शन किया है।

### मुवकेबाज कपिल पोखरिया सेमीफाइनल में, भारत का एक और पदक पक्का

आइची-नागोया, 28 सितंबर। भारतीय मुक्केबाज कपिल पोखरिया ने एशियन खेल-2026 में सोमवार को पुरुषों के 90 किग्रा वर्ग के क्वार्टर फाइनल में दक्षिण कोरिया के किम गिचाए को 5-0 से हराकर सेमीफाइनल में जगह बना ली। इस जीत के साथ कपिल ने भारत के लिए एक और पदक पक्का कर दिया। कद का फायदा मिलने के कारण कपिल ने मुकाबले की शुरुआत से ही आक्रामक रुख अपनाया। पहले राउंड में उनके बाएं हाथ के हुक लगातार निशाने पर लगे और उन्होंने पांचों जजों का समर्थन हासिल करते हुए 5-0 से राउंड अपने नाम किया।

### भारत ने दक्षिण कोरिया को 3-0 से हराकर पुरुष स्ववैश के क्वार्टर फाइनल में बनाई जगह

आइची-नागोया, 28 सितंबर। गत चैंपियन भारत ने एशियन खेल 2026 में सोमवार को पुरुष स्ववैश टीम स्पर्धा के ग्रुप चरण में दक्षिण कोरिया को 3-0 से हराकर क्वार्टर फाइनल में जगह बना ली। इस जीत के साथ भारत ने अपने ग्रुप में शीर्ष स्थान हासिल किया। भारत के लिए वेलावन सेंथिलकुमार ने जीत की शुरुआत की। उन्होंने दक्षिण कोरिया को ना जुर्यंग की सीधे तीन गेम में 11-6, 11-4, 11-7 से हराया। वेलावन ने पहले गेम से ही मुकाबले पर नियंत्रण बनाए रखा और भारत को 1-0 की बढ़त दिलाई। इसके बाद अभय सिंह ने यू जियॉंगमिन को 11-4, 11-7, 11-1 से हराकर भारत की बढ़त 2-0 कर दी। अभय ने पहले गेम में आसानी से जीत दर्ज की और इसके बाद लगातार बेहतर प्रदर्शन करते हुए मुकाबला अपने नाम किया। मुकाबला भारत के पक्ष में तय होने के बाद वीर चोत्रानी ने दक्षिण कोरिया के ओह सोजिन को 11-6, 11-4, 11-2 से हराकर भारत को 3-0 की शानदार जीत दिला दी।

**भारतीय महिला स्ववैश टीम की लगातार दूसरी जीत, जापान को 2-1 से हराया :** भारतीय महिला स्ववैश टीम ने एशियन गेम्स-2026 में शानदार प्रदर्शन जारी रखते हुए सोमवार को जापान को 2-1 से हरा दिया। चीन के खिलाफ शुरुआती मुकाबले में 2-1 की जीत के बाद यह भारत की लगातार दूसरी जीत है। भारत को शुरुआती बढ़त जोशना चिनप्पा ने दिलाई। उन्होंने जापान की एरिसा सानो को 11-1, 11-8 से हराकर मुकाबले में भारत को 1-0 से आगे कर दिया। इसके बाद अनाहत सिंह का सामना सातोमी वातानाबे से हुआ। वातानाबे ने पहला गेम 11-8 से जीतकर अच्छी शुरुआत की, लेकिन अनाहत ने वापसी करते हुए अगले दो गेम 11-8 और 11-7 से जीत लिए। हालांकि जापानी खिलाड़ी ने चौथा गेम 11-8 से अपने नाम कर मुकाबले को निर्णायक पांचवें गेम तक पहुंचा दिया। निर्णायक गेम में भी कड़ा मुकाबला देखने को मिला, लेकिन वातानाबे ने 11-9 से जीत दर्ज करते हुए मैच 11-8, 8-11, 7-11, 11-8, 11-9 से अपने नाम कर लिया। इसके साथ ही जापान ने मुकाबले में 1-1 की बराबरी कर ली। इसके बाद निर्णायक मुकाबले में तन्वी खन्ना ने जिम्मेदारी संभाली।

### भारतीय पुरुष हॉकी टीम ने बांग्लादेश को 10-0 से रौंदा, सेमीफाइनल में पाकिस्तान से होगी भिड़ंत

काकामिगाहारा, 28 सितंबर। भारतीय पुरुष हॉकी टीम ने एशियन गेम्स-2026 में अपने पूल ए अभियान का शानदार अंदाज में अंत करते हुए बांग्लादेश को 10-0 से हरा दिया। लगातार पांचवीं जीत के साथ भारत ने पूल ए में शीर्ष स्थान हासिल किया और अब 1 अक्टूबर को सेमीफाइनल में चिर प्रतिद्वंद्वी पाकिस्तान का सामना करेगा। दूसरे सेमीफाइनल में मलेशिया और दक्षिण कोरिया आमने-सामने होंगे।

भारी बारिश और पानी से भरे मैदान के बावजूद भारतीय टीम ने पूरे मुकाबले में अपना दबदबा बनाए रखा। कप्तान हरमनप्रीत सिंह ने शानदार हैट्रिक लगाई, जबकि शिलानंद लाकड़ा ने दो गोल किए। मैच की शुरुआत

### टीम जयपुर ने आर्मी कमांडर्स कप जीता



जयपुर, 28 सितंबर। वार्षिक सितम्बर जयपुर पोलो सीजन 2026 के तहत रविवार शाम को कैवेलरी ग्राउंड पर आर्मी कमांडर्स शाम को (06 गोल्स) का फाइनल मुकाबला खेला गया। टीम जयपुर और टीम वी पोलो के बीच हुए रोमांचक मुकाबले में टीम जयपुर ने शानदार प्रदर्शन करते हुए 11-5 के स्कोर से जीत दर्ज की और आर्मी कमांडर्स कप का खिताब अपने नाम किया। टीम जयपुर के लिए पवननाभ सिंह ने अकेले 8 गोल कर टीम को जीत दिलाई। टीम से मार्टिन कार्लोस डोनेगन ने 2 गोल और विश्वराज सिंह ने 1 गोल किया। टीम से अक्षय मलिक भी खेले। वहीं, टीम वी पोलो की ओर से विशाल सिंह राठौड़ ने 3 गोल और गोंजालो मिगुएल यॉंजे ने 2 गोल किया। टीम में निमित मेहता और मुकेश सिंह भी शामिल रहे।

बारिश के कारण 30 मिनट की देरी से हुई। इसके बावजूद भारत ने तीसरे मिनट में ही बढ़त बना ली। अभिषेक ने शानदार रिवर्स हिट के जरिए गेंद को बांग्लादेशी गोलकीपर के पार पहुंचाकर भारत की 1-0 से आगे कर दिया। दूसरे क्वार्टर में भारत को 22वें मिनट में पेनल्टी स्ट्रोक से गोल में बदलकर भारत की बढ़त 2-0 कर दी। इसके बाद 27वें मिनट में भारत को पेनल्टी कॉर्नर मिला और कप्तान हरमनप्रीत सिंह ने जोरदार ड्रैग-प्लिक के जरिए गोल कर स्कोर 3-0 कर दिया। तीसरे क्वार्टर की शुरुआत में सुखजीत सिंह ने गोल कर भारत की बढ़त 4-0 कर दी। 40वें मिनट में हरमनप्रीत ने एक बार फिर पेनल्टी कॉर्नर को गोल में

बदलकर स्कोर 5-0 किया। शिलानंद लाकड़ा ने 44वें और 45वें मिनट में लगातार दो गोल दागकर भारत की बढ़त 7-0 कर दी।

45वें मिनट में हरमनप्रीत ने पेनल्टी कॉर्नर पर अपना तीसरा गोल किया और हैट्रिक पूरी करते हुए भारत को 8-0 की बढ़त दिला दी। संजय ने पेनल्टी कॉर्नर पर शानदार गोल कर भारत को 9-0 से आगे किया, जबकि 60वें मिनट में मनदीप सिंह ने रिबाउंड पर गोल कर भारत की जीत 10-0 कर दी। इस जीत के साथ भारत ने पूल ए में इंडोनेशिया, श्रीलंका, जापान, दक्षिण कोरिया और बांग्लादेश को हराया। अब टीम दो दिन के विश्राम के बाद 1 अक्टूबर को सेमीफाइनल में पाकिस्तान के खिलाफ उतरेगी।

### जयपुर की हिमानी पूनिया ने केपटाउन सीनियर्स इंटरनेशनल में जीता स्वर्ण और रजत

जयपुर, 28 सितंबर। जयपुर की दो बार की राष्ट्रीय चैंपियन बैडमिंटन खिलाड़ी हिमानी पूनिया ने घुटने की सर्जरी के बाद अंतरराष्ट्रीय स्तर पर शानदार वापसी करते हुए दक्षिण अफ्रीका के केपटाउन में आयोजित केपटाउन सीनियर्स इंटरनेशनल 2026 में स्वर्ण और रजत पदक और महिला युगल 45 वर्ग में रजत पदक केपटाउन के केनिलवर्थ स्थित जॉन टायर्स हॉल में आयोजित इस प्रतियोगिता में हिमानी ने महिला एकल 40 वर्ग में स्वर्ण पदक और महिला युगल 45 वर्ग में रजत पदक अपने नाम किया। यह प्रतियोगिता बीडब्ल्यूएफ वर्ल्ड सीनियर सर्किट का हिस्सा थी। महिला युगल में हिमानी ने रीयूनियन आइलैंड की क्लेन वर्जिनी के साथ जोड़ी में रजत पदक हासिल किया। वहीं, महिला एकल में स्वर्ण पदक जीतना उनके लिए विशेष उपलब्धि रहा, क्योंकि यह उनका अंतरराष्ट्रीय स्तर पर महिला एकल में पहला स्वर्ण पदक है।

### आरयूएफसी ने कैस्टेलानो का स्वागत किया

जयपुर, 28 सितंबर। राजस्थान यूनाइटेड एफसी को यह घोषणा करते हुए गर्व हो रहा है कि स्पेनिश डिफेंडर एंड्री कैस्टेलानो 2026-27 सीजन से पहले डेजर्ट वॉरियर्स में शामिल हो गए हैं। स्पेन के पेशेवर फुटबॉल का अनुभव और प्रतिष्ठित रियल मैड्रिड अकादमी से शुरू हुई फुटबॉल यात्रा अपने साथ लेकर कैस्टेलानो राजस्थान पहुंचे हैं। जहाँ वे एक नई चुनौती को स्वीकार करने और भारतीय फुटबॉल में अपनी पहचान बनाने के लिए तैयार हैं।

### // एशियाई खेल //



## भाला फेंक में यशवीर को रजत, रोहित को कांस्य, पथिरागे ने जीता स्वर्ण

नागोया, 28 सितंबर। एशियन खेल-2026 में पुरुषों की भाला फेंक स्पर्धा में भारत ने दो पदक अपने नाम किए। यशवीर सिंह ने रजत और रोहित यादव ने कांस्य पदक जीता। श्रीलंका के डायमंड लीग चैंपियन रमेश पथिरागे ने स्वर्ण पदक अपने नाम किया। भारत के स्टार भाला फेंक खिलाड़ी नीरज चोपड़ा 83.56 मीटर की श्रो से की, लेकिन पदक पक्का करने के लिए उन्हें अंतिम प्रयास तक इंतजार करना पड़ा। अपने छठे और आखिरी प्रयास में उन्होंने 85.72 मीटर भाला फेंककर रजत पदक पक्का किया। यह उनका व्यक्तिगत सर्वश्रेष्ठ प्रदर्शन भी रहा और इस प्रदर्शन के साथ उन्होंने 2027 विश्व

एथलेटिक्स चैंपियनशिप के लिए भी क्वालीफाई कर लिया। रोहित यादव की शुरुआत अच्छी नहीं रही। उनका पहला प्रयास केवल 77.25 मीटर का रहा। हालांकि तीसरे प्रयास में उन्होंने जोरदार वापसी करते हुए 84.35 मीटर की दूरी तय की और कांस्य पदक अपने नाम किया। श्रीलंका के रमेश पथिरागे ने बारिश के बीच शानदार प्रदर्शन किया। इस साल दो बार 90 मीटर का आंकड़ा पार कर चुके पथिरागे ने चौथे प्रयास में 88.33 मीटर की दूरी तय कर बहुत बनाई। इसके बाद अपने अंतिम प्रयास में उन्होंने 88.55 मीटर का श्रो करते हुए स्वर्ण पदक पक्का कर लिया। पाकिस्तान के अरशद नदीम 80.29 मीटर के सर्वश्रेष्ठ प्रयास के साथ चौथे स्थान पर रहे। जापान के युता साकियामा 78.74 मीटर के साथ पांचवें स्थान पर रहे।

### मुरली श्रीशंकर को लंबी कूद में रजत



आइची-नागोया, 28 सितंबर। भारत के स्टार लंबी कूद खिलाड़ी मुरली श्रीशंकर ने सोमवार को एशियन खेल-2026 में पुरुषों की लंबी कूद स्पर्धा में रजत पदक जीत लिया। श्रीशंकर ने फाइनल में 8.07 मीटर की सर्वश्रेष्ठ छलांग लगाई। यह एशियन खेल में उनका लगातार दूसरा रजत पदक है। इससे पहले उन्होंने हांगझोउ 2023 में भी रजत पदक जीता था। फाइनल में मुकाबला बेहद रोमांचक रहा। शीर्ष चार खिलाड़ियों के बीच सिर्फ 12 सेंटीमीटर का अंतर रहा। श्रीशंकर ने 8.07 मीटर की छलांग लगाकर अनवारोव को महज एक सेंटीमीटर से पीछे छोड़ा और रजत पदक पक्का किया।

**गुलवीर सिंह ने व्यक्तिगत सर्वश्रेष्ठ समय के साथ 1500 मीटर दौड़ में जीता रजत :** भारतीय धावक गुलवीर सिंह ने एशियन खेल-2026 में पुरुषों की 1500 मीटर दौड़ में शानदार प्रदर्शन करते हुए रजत पदक अपने नाम किया। गुलवीर ने फाइनल में 3:36.72 मिनट का व्यक्तिगत सर्वश्रेष्ठ समय निकालकर दूसरा स्थान हासिल किया।

**विश्या रामराज ने 400 मीटर बाधा दौड़ में जीता कांस्य, नया राष्ट्रीय रिकॉर्ड बनाया :** भारतीय एथलीट विश्या रामराज ने एशियन खेल-2026 में महिलाओं की 400 मीटर बाधा दौड़ में कांस्य पदक जीतने के साथ नया राष्ट्रीय रिकॉर्ड कायम किया। विश्या ने फाइनल में 54.75 सेकंड का समय निकालकर यह उपलब्धि हासिल की। विश्या ने अपना ही साझा राष्ट्रीय रिकॉर्ड बेहतर

किया। इससे पहले 55.42 सेकंड का राष्ट्रीय रिकॉर्ड विश्या रामराज और महान धाविका पीटी उषा के नाम संयुक्त रूप से था। विश्या ने 2023 हांगझोउ एशियन खेल में इस समय की बराबरी की थी। अब नागोया में 54.75 सेकंड का समय निकालकर उन्होंने नया राष्ट्रीय रिकॉर्ड अपने नाम कर लिया।

**प्रिया घांघस सेमीफाइनल में पहुंची, पदक किया पक्का :** भारतीय मुक्केबाज प्रिया घांघस ने एशियन गेम्स-2026 में महिलाओं के 60 किग्रा वर्ग के क्वार्टरफाइनल में ताजिकिस्तान की मिजगोना समादोवा को 5-0 से हराकर सेमीफाइनल में जगह बना ली और भारत के लिए एक और पदक पक्का कर दिया। मुकाबले की शुरुआत दोनों मुक्केबाजों के बीच कड़ी टक्कर के साथ हुई। पहले राउंड में समादोवा ने जजों के 3-2 के फैसले से बढ़त बनाई। पांच में से तीन जजों ने राउंड समादोवा के पक्ष में 10-9 दिया, जबकि दो जजों ने प्रिया को 10-9 से विजेटा माना।

**लवलीना बोरगोहेन ने पदक किया पक्का :** भारतीय ओलंपिक मेडलिस्ट लवलीना बोरगोहेन ने महिलाओं की 75 किग्रा कैटेगरी में सेमीफाइनल में पहुंचकर मेडल पक्का कर लिया। उन्होंने दक्षिण कोरिया की 2010 एशियाई खेलों की ब्रॉन्ज मेडलिस्ट सियोग सुयोन को सर्वसम्मति से 5-0 से हराया। लवलीना ने जजों के स्कोरकार्ड पर पहला राउंड 10-9 से जीता और अगले दो राउंड 5-0 से जीतकर 30-27 से जीत हासिल की।